



السلام علیکم ورحمۃ اللہ وبرکاتہ

کیا فرماتے ہیں علمائے دین اس مسئلہ کے بارے میں کہ آج سے دس سال پہلے محمد رمضان کا نکاح وزیراں بی بی سے نابالغی کی عمر میں والدین نے کر دیا۔ ابھی رخصتی وغیرہ نہیں ہوئی تھی کہ محمد رمضان گھر سے بھاگ گیا۔ اس کو گھر سے نکلے ہوئے تقریباً پانچ سال ہو گئے ہیں وہ واپس نہیں آیا۔ نہ اس کا کوئی پتہ ہے کہ وہ کہاں ہے؟ جہاں کہیں بھی کسی نے شک شبہ کی بنا پر ہمیں بتایا ہم گئے وہ آج تک نہیں ملا۔ شدید ہے کہ ایک سال پہلے ضلع یہ میں ہمارے رشتہ داروں کا جوٹل ہے وہاں لڑکے کھڑے ہوئے تھے وہ کہتے ہیں کہ محمد رمضان آیا تھا اس کے والد کا فوت ہونے کا بھی بتایا اس نے جواب دیا چلو ٹھیک ہو گیا ہے۔ بیمار رہتا تھا بقول ان لڑکوں کے اس کے بعد وہ چلا گیا۔ پتہ نہیں کہاں گیا ہے؟ محمد رمضان کی والدہ اور بھائی بہت پریشان ہیں کیونکہ اس کا کہیں سے کوئی پتہ نہیں چل رہا ہے لڑکی والے تو بہت زیادہ پریشان ہیں۔ حالات کے پیش نظر آپ خود اندازہ لگائیں کہ لڑکی جو ان سے برائے مہربانی کتاب و سنت کی رو سے ہماری راہنمائی کریں کہ ایسے لاپتہ آدمی کے بارے میں کیا حکم ہے؟ آیا اس کی بیوی کا نکاح کسی دوسری جگہ پڑھا جا سکتا ہے اور اس کے لیے کتنا عرصہ انتظار کرنا ہوتا ہے (سائل محمد علی ساندہ لاہور)

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، آما بعد!

ایسا آدمی جو شادی کے بعد گھر سے لاپتہ ہو جائے اسے شرعاً مفقود الخبر کے نام سے تعبیر کرتے ہیں اور جب اسے اس کے لاپتہ ہونے کی خبر یقینی طور پہلے اس وقت سے چار سال گزر جانے پر اس کے مرنے کا حکم لگا دیا جائے گا اور اس کے بعد چار ماہ دس دن متوفی عنہا زوجہ (یعنی جس عورت کا شوہر فوت ہو گیا ہو) کی عدت گزار کر عورت دوسری جگہ اگر نکاح کرنا چاہے تو کر سکتی ہے۔ اس مسئلہ کے متعلق کوئی مرفوع روایت تو موجود نہیں البتہ آثار صحابہ کرام رضوان اللہ عنہم اجمعین موجود ہیں۔ خلیفۃ المسلمین فاروق اعظم عمر بن خطاب رضی اللہ تعالیٰ عنہ سے بسانہ صحیح ثابت ہے جیسا کہ امام سعید بن المسیب رحمۃ اللہ علیہ عمر بن خطاب رضی اللہ تعالیٰ عنہ سے نقل کرتے ہیں۔ کہ:

"قال عمر بن الخطاب رضي الله عنه في امرأة مفقودة: رخص أربع سنين ثم تتزوج. وأربع عشرة شهرا (وأي مدة لم تكن متزوجا)"

(سنن سعید بن مسعود (1/400) (1752) مؤطا الامام مالک، کتاب الطلاق باب عدة التي تفقد زوجها ص: 332، طبع لستان السنن کبریٰ بیہقی 7/445 مصنف عبد الرزاق (7/88)

"لاپتہ آدمی کی بیوی چار سال انتظار کرے پھر شوہر کے فوت ہونے والی عدت گزارے یعنی چار ماہ دس دن اور اس کے بعد اگر چاہے تو شادی کر لے۔"

امام سعید بن المسیب رحمۃ اللہ علیہ سے مصنف عبد الرزاق 7/85 میں روایت ہے کہ:

"عن ابن المسيب بن عمرو عن عثمان بن عفان: أن امرأته تزوجت أربع سنين، وأربع عشرة شهرا بعد ذلك ثم تزوجت في آخره" (بیہقی 7/445)

"عمر بن خطاب رضی اللہ تعالیٰ عنہ اور عثمان بن عفان رضی اللہ تعالیٰ عنہ دونوں خلفاء لاپتہ شوہر کے بار میں فیصلہ دیا کہ اس کی بیوی چار سال انتظار کرے اور اس کے چار ماہ دس دن بعد یعنی متوفی عنہا زوجہ کی عدت گزار کر شادی کر لے۔"

جابر بن زید رضی اللہ تعالیٰ عنہ بیان کرتے ہیں کہ عبد اللہ بن عباس رضی اللہ تعالیٰ عنہ اور عبد اللہ بن عمر رضی اللہ تعالیٰ عنہ فرماتے ہیں۔

"عن عمر - رضي الله عنه - في امرأة مفقودة - تزوج أربع سنين ثم تتزوج أربعة أشهر وعشرا"

(سنن سعید بن مسعود (1/402) (1756) بیہقی 7/445)

"لاپتہ شوہر کی بیوی چار سال انتظار کرے۔"

امام سعید بن المسیب رحمۃ اللہ علیہ فرماتے ہیں: "جب آدمی صفت قتال میں لاپتہ ہو جائے تو عورت ایک سال انتظار کرے اور جب لڑائی کی صفت کے علاوہ لاپتہ ہو جائے تو چار سال انتظار کرے۔" (مصنف عبد الرزاق

(7/89)

امام قتادہ بن دعامہ السدوسی رحمۃ اللہ علیہ فرماتے ہیں جب ایسی عورت کا معاملہ حاکم تک پہنچا یا جائے پھر چار سال گزر جائیں تو ایسے آدمی کا مال اس کے ورثاء میں بانٹ دیا جائے یعنی چار سال کے بعد اس کی موت کا حکم لگا دیا جائے گا پھر اس کی جائیداد وغیرہ وارثوں میں تقسیم ہو جائے گی۔ (مصنف عبد الرزاق 7/90)

"وثبت أئمتنا عن عثمان وابن مسعود بن رواه عن جمع من أئمتنا بعين كالحج عطاء والبربري ومكحول والسبي والتقي أكثرهم على أن النكاح من يوم يرفع أمر الحاكم، وعلى أننا نعتد مدة الوفاة بعد أربع سنين" (فتح الباری 9/431)

"یہ بات عثمان اور ایک روایت کے مطابق عبد اللہ بن مسعود رضی اللہ تعالیٰ عنہ اور تابعین کی ایک جماعت جیسے نضی رحمۃ اللہ علیہ، عطاء رحمۃ اللہ علیہ، زہری رحمۃ اللہ علیہ، مکحول رحمۃ اللہ علیہ، اور شعبی رحمۃ اللہ علیہ بتا رہے ہیں اور اکثر کا ان میں سے اس بات پر اتفاق ہے کہ یہ مقررہ مدت اس دن سے شروع ہوگی جب عورت کا معاملہ حاکم کی طرف سے پہنچا یا گیا اور اس پر بھی اتفاق ہے کہ چار سال گزرنے کے بعد وہ شوہر کی وفات کی عدت گزارے گی۔"

اس کے برعکس فقہ حنفی میں ہے کہ جس کا شوہر لاپتہ ہو جائے تو اس کی عورت اتنا انتظار کرے کہ شوہر کی عمر نوے برس کی ہو جائے تو پھر اس کے مرنے کا حکم لگا دیا جائے گا۔ مولوی اشرف علی تھانوی دہلوی اپنی کتاب اصل بستی زبور پر تھانوی کا حصہ صفحہ 30 باب 81 "میاں کے لاپتہ ہونے کا بیان" کے تحت لکھتے ہیں۔

"اس کا شوہر بالکل لاپتہ ہو گیا معلوم نہیں مر گیا یا زندہ ہے تو وہ عورت اپنا دوسرا نکاح نہیں کر سکتی بلکہ انتظار کرتی رہے کہ شاید آجائے۔ جب انتظار کرتے کرتے اتنی مدت گزر جائے کہ شوہر کی عمر نوے (90) برس کی ہو جائے تو اب حکم لگا دیں کہ وہ مر گیا ہو گا سو اگر وہ عورت ابھی جوان ہو اور نکاح کرنا چاہے تو شوہر کی عمر نوے برس کی ہونے کے بعد عدت پوری کر کے نکاح کر سکتی ہے مگر شرط یہ ہے کہ اس لاپتہ مرد کے مرنے کا حکم کسی شرعی حکام نے لگا دیا ہو۔

اسی بستی زبور کے نیچے حاشیہ میں اس مسئلہ کا حوالہ تھانوی عالمگیری 2/915 اور ہدایہ 2/602 سے دیا گیا ہے لیکن حنفی حضرات کا لپنے اس مسئلہ پر فتویٰ نہیں ہے۔ یہ اس مسئلہ میں امام مالک رحمۃ اللہ علیہ کے قول پر ہی فتویٰ دیتے ہیں۔ اصل بستی زبور کے مذکورہ صفحے کے حاشیہ پر لکھا ہے لیکن آج کل شدت ضرورت کی وجہ سے علماء نے امام مالک رحمۃ اللہ علیہ کے مذہب پر فتویٰ دے دیا ہے، ان کے نزدیک اتنی مدت شرط نہیں اگر کسی کو ضرورت ہو تو علماء سے مفصل طور پر معلوم کر کے اس پر عمل کر سکتا ہے۔ نیز ایک رسالہ "الحلیۃ الناجزۃ للحلیۃ العاجزۃ میں اس مسئلہ اور اس کے "دوسرے ضروری مسائل کو۔ جن میں امام مالک رحمۃ اللہ علیہ کے مذہب پر فتویٰ دینے کی گنجائش ہے۔ تفصیل سے لکھا گیا اور علماء تھانوی دہلوی اور سہارنپور کے اس منفقہ دستخط ہیں۔

امام مالک رحمۃ اللہ علیہ کا مذہب وہی ہے جو اوپر میں نے خلیفۃ المسلمین عمر بن خطاب رضی اللہ تعالیٰ عنہ، عثمان بن عفان رضی اللہ تعالیٰ عنہ، عبد اللہ بن عمر رضی اللہ تعالیٰ عنہ اور عبد اللہ بن عباس رضی اللہ تعالیٰ عنہ اور ایک روایت کے مطابق عبد اللہ بن مسعود رضی اللہ تعالیٰ عنہ اور دیگر آئمہ مجتہدین تابعین عظام رحمۃ اللہ علیہ کا نقل کیا ہے۔

مولوی اشرف علی تھانوی کی وضاحت سے معلوم ہوا کہ حنفی علماء نے اس مسئلہ میں امام ابو حنیفہ کے موقف کو ترک کر دیا ہے۔ اور امام مالک رحمۃ اللہ علیہ کے موقف کو اختیار کیا ہے۔ اس بات پر ان کے دہلوی، سہارنپور اور تھانوی بھون کے جید علماء کے دستخط ثبت ہیں ان علماء کی تفصیل "الحلیۃ الناجزۃ" جو کہ جدید طرز پر "احکام طلاق و نظام شرعی عدالت" کے نام سے الشیخ فیصل ناشران و تاجران کتب غزنی سٹریٹ اردو بازار لاہور سے طبع ہوئی کے صفحہ 22 تا 25 میں موجود ہے۔

مذکورہ بالا آثار صحابہ کرام رضوان اللہ عنہم اور آئمہ دین محدثین اور حنفی علماء کی تصدیحات سے معلوم ہوا کہ جس عورت کا شوہر لاپتہ ہو جائے تو اس کے یقینی طور پر لاپتہ ہو جانے کے بعد یا جب معاملہ عدالت کی طرف لایا جائے حاکم وقت تک پہنچانے کے بعد عورت چار سال تک انتظار کرے پھر چار ماہ دس دن کی عدت گزار کر اگر نیا نکاح کرنا چاہے تو کر سکتی ہے اور یہی راجح ترین موقف ہے جس کی پانچ صحابہ کرام رضوان اللہ عنہم اجمعین سے تصدیق ہوتی ہے۔

حدامہ عذری واللہ اعلم بالصواب

آپ کے مسائل اور ان کا حل

جلد 2۔ کتاب الطلاق۔ صفحہ نمبر 439

محدث فتویٰ